

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയ്യഃ കവിതാർക്കികകേസരീ |

വേദാന്താചാർയ്യവർയ്യോ മേ സന്നിധത്താം സദാ ഹൃദി ||

|| ശ്രീ വിഷ്ണുസഹസ്രനാമ സ്തോത്രം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീ വിഷ്ണുസഹസ്രനാമ സ്തോത്രം ॥

ശുക്ലാംബരധരം വിഷ്ണും ശശിവർണ്ണം ചതുർഭുജം ।
പ്രസന്നവദനം ധ്യായേത് സർവ്വവിഹ്നോപശാന്തയേ ॥ 1 ॥

യസ്യ ഭിരദവക്ത്രാഭ്യാഃ പാരിഷ്ഭ്യാഃ പരശ്ശൃതം ।
വിഹ്നം നിഹ്നന്തി സതതം വിഷ്വക്സേനം തമാശ്രയേ ॥ 2 ॥

വ്യാസം വസിഷ്ഠനപ്താരം ശക്തേഃ പൗത്രമകൽമഷം ।
പരാശരാത്മജം വന്ദേ ശുകതാതം തപോനിധിം ॥ 3 ॥

വ്യാസായ വിഷ്ണുരൂപായ വ്യാസരൂപായ വിഷ്ണവേ ।
നമോ വൈ ബ്രഹ്മനിധയേ വാസിഷ്ഠായ നമോ നമഃ ॥ 4 ॥

അവികാരായ ശുദ്ധായ നിത്യായ പരമാത്മനേ ।
സദൈകരുപരൂപായ വിഷ്ണവേ സർവ്വജിഷ്ണവേ ॥ 5 ॥

യസ്യ സ്മരണ മാത്രേണ ജന്മസംസാരബന്ധനാത് ।
വിമുച്യതേ നമസ്തസ്മൈ വിഷ്ണവേ പ്രഭവിഷ്ണവേ ॥ 6 ॥
ഓം നമോ വിഷ്ണവേ പ്രഭവിഷ്ണവേ ॥

ശ്രീവൈശമ്പായന ഉവാച
ശ്രുത്വാ ധർമ്മാനശേഷേണ പാവനാനി ച സർവ്വശഃ ।
യുധിഷ്ഠിരഃ ശാന്തനവം പുനരേവാഭ്യഭാഷത ॥ 1 ॥

യുധിഷ്ഠിര ഉവാച
കിമേകം ദൈവതം ലോകേ കിം വാഘ്വേകം പരായണം ।
സ്തുവന്തഃ കം കമർച്ചന്തഃ പ്രാപ്നുയൂർമ്മാനവാഃ ശുഭം ॥ 2 ॥

കോ ധർമ്മഃ സർവ്വധർമ്മാണാം ഭവതഃ പരമോ മതഃ ।
കിം ജപൻ മുച്യതേ ജന്തുർജ്ജന്മസംസാരബന്ധനാത് ॥ 3 ॥

ശ്രീഭീഷ്മ ഉവാച

ജഗത്പ്രഭും ദേവദേവമനന്തം പുരുഷോത്തമം |
സ്തുവന്നാമസഹസ്രേണ പുരുഷഃ സതതോത്ഥിതഃ || 4 ||

തമേവ ചാർച്ചയന്നിത്യം ഭക്ത്യാ പുരുഷമവ്യയം |
ധ്യായൻ സ്തുവന്നമസ്യംശ്ച യജമാനസ്തമേവ ച || 5 ||

അനാദിനിധനം വിഷ്ണും സർവ്വലോകമഹേശ്വരം |
ലോകാധ്യക്ഷം സ്തുവന്നിത്യം സർവ്വഭുഃഖാതിഗോ ഭവേത് || 6 ||

ബ്രഹ്മണ്യം സർവ്വധർമ്മജ്ഞം ലോകാനാം കീർത്തിവർദ്ധനം |
ലോകനാഥം മഹദ്ഭൂതം സർവ്വഭൂതഭവോദ്ഭവം || 7 ||

ഏഷ മേ സർവ്വധർമ്മാണാം ധർമ്മോഽധികതമോ മതഃ |
യദ്ഭക്ത്യാ പുണ്യരീകാക്ഷം സ്തവൈരർച്ചേന്നരഃ സദാ || 8 ||

പരമം യോ മഹത്തേജഃ പരമം യോ മഹത്തപഃ |
പരമം യോ മഹദ്ബ്രഹ്മ പരമം യഃ പരായണം || 9 ||

പവിത്രാണാം പവിത്രം യോ മംഗളാനാം ച മംഗളം |
ദൈവതം ദേവതാനാം ച ഭൂതാനാം യോഽവ്യയഃ പിതാ || 10 ||

യതഃ സർവ്വാണി ഭൂതാനി ഭവന്ത്യാദിയുഗാഗമേ |
യസ്മിംശ്ച പ്രലയം യാന്തി പുനരേവ യുഗക്ഷയേ || 11 ||

തസ്യ ലോകപ്രധാനസ്യ ജഗന്നാഥസ്യ ഭൂപതേ |
വിഷ്ണോർന്നാമസഹസ്രം മേ ശൃണു പാപഭയാപഹം || 12 ||

യാനി നാമാനി ഗൗണാനി വിഖ്യാതാനി മഹാത്മനഃ |
ഋഷിഭിഃ പരിഗീതാനി താനി വക്ഷ്യാമി ഭൂതയേ || 13 ||

ഋഷീർന്നാമസഹസ്രസ്യ വേദവ്യാസോ മഹാ മുനിഃ |
ഹരോഽനുഷ്ടുപ് തഥാ ദേവോ ഭഗവാൻ ദേവകീസുതഃ ||

അമൃതാംശുദ്ഭവോ ബീജം ശക്തിർദ്രേവകിനന്ദനഃ |
ത്രിസാമാ ഹൃദയം തസ്യ ശാന്ത്യർത്ഥേ വിനിയുജ്യതേ ||

വിഷ്ണും ജിഷ്ണും മഹാവിഷ്ണും പ്രഭവിഷ്ണും മഹേശ്വരം |
അനേകരൂപദൈത്യാന്തം നമാമി പുരുഷോത്തമം ||

അസ്യ ശ്രീവിഷ്ണോർത്രിവ്യസഹസ്രനാമസ്തോത്രമഹാമന്ത്രസ്യ |
ശ്രീവേദവ്യാസോ ഭഗവാൻ ജഷിഃ |
അനുഷ്ടുപ് ചരന്ദഃ |
ശ്രീമഹാവിഷ്ണുഃ പരമാത്മാ ശ്രീമന്നാരായണോ ദേവതാ |
അമൃതാംശുദ്ഭവോ ഭാനുരിതി ബീജം |
ദേവകീനന്ദനഃ സ്രഷ്ടേതി ശക്തിഃ |
ഉദ്ഭവഃ ക്ഷോഭണോ ദേവ ഇതി പരമോ മന്ത്രഃ |
ശംഖഭൃന്നന്ദകീ ചക്രീതി കീലകം |
ശാർങ്ഗധന്വാ ഗദാധര ഇത്യസ്ത്രം |
രഥാംഗപാണിരക്ഷോഭ്യ ഇതി നേത്രം |
ത്രിസാമാ സാമഗഃ സാമേതി കവചം |
ആനന്ദം പരബ്രഹ്മേതി യോനിഃ |
ജതുഃ സുദർശനഃ കാല ഇതി ദിഗ്ബന്ധഃ |
ശ്രീവിശ്വരൂപ ഇതി ധ്യാനം |
ശ്രീമഹാവിഷ്ണു പ്രീത്യർത്ഥേ ശ്രീസഹസ്രനാമ ജപേ വിനിയോഗഃ |

ധ്യാനം

ക്ഷീരോദമ്പത്പ്രദേശേ ശുചിമണിവിലസത്-
സൈകതേ മൗക്തികാനാം
മാലാക്ലപ്താസനസ്ഥഃ സ്ഫടികമണിനിഭൈർ-
മ്മൗക്തികൈർമ്മണ്ഡിതാംഗഃ |
ശുഭ്രൈരഭ്രൈരഭ്രൈരുപരി വിരചിതൈർ-
മ്മുക്തപീയൂഷവർഷൈഃ
ആനന്ദീ നഃ പുനീയാദരിനലിനഗദാ
ശംഖപാണിർമ്മുകുന്ദഃ ||

ഭൂഃ പാദൗ യസ്യ നാഭിർവൃന്ധസുരനിലശ്-
ചന്ദ്രസൂര്യൗ ച നേത്രേ
കർണ്ണാവാരാഃ ശിരോ ദ്യൗർമ്മുഖമപി
ഭഹനോ യസ്യ വാസ്തേയമബ്ധിഃ |
അന്തഃസ്ഥം യസ്യ വിശ്വം സുരനരഖഗഗോ-
ഭോഗിഗന്ധർവ്വദൈത്യൈഃ
ചിത്രം രംഭ്യതേ തം ത്രിഭുവനവപുഷം
വിഷ്ണുമീശം നമാമി ||

ഓം നമോ ഭഗവതേ വാസുദേവായ |

ശാന്താകാരം ഭുജഗശയനം പദ്മനാഭം സുരേശം
വിശ്വാധാരം ഗഗനസഭ്യശം മേഘവർണ്ണം ശുഭാംഗം |
ലക്ഷ്മീകാന്തം കമലനയനം യോഗിഹൃദ്യാനഗമ്യം
വന്ദേ വിഷ്ണും ഭവഭയഹരം സർവ്വലോകൈകനാഥം ||

മേഘശ്യാമം പീതകൗശേയവാസം
ശ്രീവത്സാംകം കൗസ്തുഭോദ്ഭാസിതാംഗം |
പുണ്യോപേതം പുണ്ഡരീകായതാക്ഷം
വിഷ്ണും വന്ദേ സർവ്വലോകൈകനാഥം ||

നമഃ സമസ്തഭൂതാനാമാഭിഭൂതായ ഭൂഭൂതേ |
അനേകരുപരുപായ വിഷ്ണവേ പ്രഭവിഷ്ണവേ ||

സശംഖചക്രം സകിരീടകുണ്ഡലം
സപീതവസ്ത്രം സരസീരുഹേക്ഷണം |
സഹാരവക്ഷഃസ്ഥലശോഭികൗസ്തുഭം
നമാമി വിഷ്ണും ശിരസാ ചതുർഭുജം ||

ഹായായാം പാരിജാതസ്യ ഹേമസിംഹാസനോപരി |
ആസീനമംബുദശ്യാമമായതാക്ഷമലംകൃതം ||

ചന്ദ്രാനനം ചതുർബ്ബാഹും ശ്രീവത്സാംകിതവക്ഷസം |
രുക്മിണീസത്യഭാമാഭ്യോം സഹിതം കൃഷ്ണമാശ്രയേ ||

|| നാമസഹസ്രപ്രാരംഭഃ ||

.ഓ വിശ്വം വിഷ്ണുർവൃഷ്ട്കാരോ ഭൂതഭവ്യഭവത്പ്രഭുഃ |
ഭൂതകൃദ് ഭൂതഭൃദ്ഭാവോ ഭൂതാത്മാ ഭൂതഭാവനഃ || 1 ||

പുതാത്മാ പരമാത്മാ ച മുക്താനാം പരമാ ഗതിഃ |
അവ്യയഃ പുരുഷഃ സാക്ഷീ ക്ഷേത്രജ്ഞോഽക്ഷര ഏവ ച || 2 ||

യോഗോ യോഗവിദാം നേതാ പ്രധാനപുരുഷേശ്വരഃ |
നാരസിംഹവപുഃ ശ്രീമാൻ കേശവഃ പുരുഷോത്തമഃ || 3 ||

സർവ്വഃ ശർവ്വഃ ശിവഃ സ്ഥാണുർഭൂതാദിർന്നിധിരവ്യയഃ |
സംഭവോ ഭാവനോ ഭർത്താ പ്രഭവഃ പ്രഭുരീശ്വരഃ || 4 ||

സ്വയംഭൂഃ ശംഭുരാദിത്യഃ പുഷ്കരാക്ഷോ മഹാസ്വനഃ |
അനാദിനിധനോ ധാതാ വിധാതാ ധാതുരുത്തമഃ || 5 ||

അപ്രമേയോ ഹൃഷീകേശഃ പദ്മനാഭോഽമരപ്രഭുഃ |
വിശ്വകർമ്മാ മനുസ്ത്വഷ്ടാ സ്ഥവിഷ്ഠഃ സ്ഥവീരോ ധ്രുവഃ || 6 ||

അഗ്രാഹ്യഃ ശാശ്വതഃ കൃഷ്ണോ ലോഹിതാക്ഷഃ പ്രതർദ്ദനഃ |
പ്രഭുത സ്ത്രികകുലാമ പവിത്രം മംഗളം പരം || 7 ||

ഈശാനഃ പ്രാണഭഃ പ്രാണോ ജ്യേഷ്ഠഃ ശ്രേഷ്ഠഃ പ്രജാപതിഃ |
ഹിരണ്യഗർഭോ ഭൂഗർഭോ മാധവോ മധുസൂദനഃ || 8 ||

ഈശ്വരോ വിക്രമീ ധന്വീ മേധാവീ വിക്രമഃ ക്രമഃ |
അനുത്തമോ ദുരാധർഷഃ കൃതജ്ഞഃ കൃതിരാത്മവാൻ || 9 ||

സുരേശഃ ശരണം ശർമ്മ വിശ്വരേതാഃ പ്രജാഭവഃ |
അഹസ്സംവത്സരോ വ്യാളഃ പ്രത്യയഃ സർവ്വദർശനഃ || 10 ||

അജസ്സർവ്വേശ്വരഃ സിദ്ധഃ സിദ്ധിഃ സർവ്വാഭിരച്യുതഃ |
വൃഷാകപിരമേയാത്മാ സർവ്വയോഗവിനിസ്സൃതഃ || 11 ||

വസുർവ്വസുമനാസ്സത്യസ്സമാത്മാ സമ്മിതസ്സമഃ |
അമോഘഃ പുണ്യരീകാക്ഷോ വൃഷകർമ്മാ വൃഷാകൃതിഃ || 12 ||

രുദ്രോ ബഹുശിരാ ബഭ്രുർവ്വിശ്വയോനിശ്ശുചിശ്രവാഃ |
അമൃതശ്ശാശ്വതഃ സ്ഥാണുർവ്വരാറോഹോ മഹാതപാഃ || 13 ||

സർവ്വഗഃ സർവ്വവിദ്ഭാനുഃ വിഷ്വക്സേനോ ജനാർദ്ദനഃ |
വേദോ വേദവിദവ്യംഗോ വേദാംഗോ വേദവിൽകവിഃ || 14 ||

ലോകാധ്യക്ഷസ്സുരാധ്യക്ഷോ ധർമ്മാധ്യക്ഷഃ കൃതാകൃതഃ |
ചതുരാത്മാ ചതുർവ്വ്യൂഹശ്ചതുർദ്ദംഷ്ട്രശ്ചതുർഭുജഃ || 15 ||

ഭ്രാജിഷ്ണുർഭോജനം ഭോക്താ സഹിഷ്ണുർജ്ജഗദാഭിജഃ |
അനഘോ വിജയോ ജേതാ വിശ്വയോനിഃ പുനർവ്വസുഃ || 16 ||

ഉപേന്ദ്രോ വാമനഃ പ്രാംശുഃ അമോഘഃ ശുചിരൂർജ്ജിതഃ |
അതീന്ദ്രസ്സംഗ്രഹസ്സർഗ്ഗോ ധൃതാത്മാ നിയമോ യമഃ || 17 ||

വേദ്യോ വൈദ്യഃ സദായോഗീ വീരഹാ മാധവോ മധുഃ |
അതീന്ദ്രിയോ മഹാമായോ മഹോത്സാഹോ മഹാബലഃ || 18 ||

മഹാബുദ്ധിർമ്മഹാവീര്യോ മഹാശക്തിർമ്മഹാഭൃതിഃ |
അനിർദ്ദേശ്യവപുഃ ശ്രീമാൻ അമേയാത്മാ മഹാദ്രിധൃത് || 19 ||

മഹേഷ്യാസോ മഹീഭർത്താ ശ്രീനിവാസസ്സതാം ഗതിഃ |
അനിരുദ്ധഃ സുരാനന്ദോ ഗോവിന്ദോ ഗോവിദാം പതിഃ || 20 ||

മരീചിർദ്ദമനോ ഹംസഃ സുപർണ്ണോ ഭുജഗോത്തമഃ |
ഹിരണ്യനാഭസ്സുതപാഃ പദ്മനാഭഃ പ്രജാപതിഃ || 21 ||

അമൃത്യുസ്സർവ്വഭൃക് സിംഹഃ സന്ധാതാ സന്ധിമാൻ സ്ഥിരഃ |
അജോ ദുർമ്മർഷണശ്ശാസ്താ വിശ്രുതാത്മാ സുരാരിഹാ || 22 ||

ഗുരുർഗുരുതമോ ധാമ സത്യസ്സത്യപരാക്രമഃ |
നിമിഷോഽനിമിഷസ്സുഗ്രീ വാചസ്പതിരുദാരധീഃ || 23 ||

അഗ്രണീർഗ്രാമണീഃ ശ്രീമാൻ ന്യായോ നേതാ സമീരണഃ |
സഹസ്രമൂർദ്ധാ വിശ്വാത്മാ സഹസ്രാക്ഷഃ സഹസ്രപാത് || 24 ||

ആവർത്തനോ നിവൃത്താത്മാ സംവൃതസ്സംപ്രമർദ്ദനഃ |
അഹസ്സംവർത്തകോ വഹ്നിരനിലോ ധരണീധരഃ || 25 ||

സുപ്രസാദഃ പ്രസന്നാത്മാ വിശ്വസൃഗ്വിശ്വഭൃഗ്വിഭൃഃ |
സത്കർത്താ സത്കൃതസ്സാധുർജ്ജഹ്നുർന്നാരായണോ നരഃ || 26 ||

അസംഖ്യേയോഽപ്രമേയാത്മാ വിശിഷ്ടശ്ശിഷ്ടകൃച്ഛുച്ഛിഃ |
സിദ്ധാർത്ഥസ്സീദ്ധസംകൽപഃ സിദ്ധിദസ്സീദ്ധിസാധനഃ || 27 ||

വൃഷാഹീ വൃഷഭോ വിഷ്ണുഃ വൃഷപർവ്വാ വൃഷോദരഃ |
വർദ്ധനോ വർദ്ധമാനശ്ച വിവിക്തഃ ശ്രുതിസാഗരഃ || 28 ||

സുഭൂജോ ദുർദ്ധരോ വാഗ്മീ മഹേന്ദ്രോ വസുഭോ വസുഃ |
നൈകരുപോ ബൃഹദ്രൂപഃ ശിപിവിഷ്ടഃ പ്രകാശനഃ || 29 ||

ഓജസ്തേജോ ദ്യുതിധരഃ പ്രകാശാത്മാ പ്രതാപനഃ |
ഋദ്ധസ്സ്പഷ്ടാക്ഷരോ മന്ത്രഃ ചന്ദ്രാംശുർഭാസ്കരദ്യുതിഃ || 30 ||

അമൃതാംശുഭ്ഭവോ ഭാനുഃ ശശബിന്ദുസ്സുരേശ്വരഃ |
ഔഷധം ജഗതസ്സേതുഃ സത്യധർമ്മപരാക്രമഃ || 31 ||

ഭൂതഭവ്യഭവന്നാഥഃ പവനഃ പാവനോഽനലഃ |
കാമഹാ കാമകൃത്കാന്തഃ കാമഃ കാമപ്രഭഃ പ്രഭുഃ || 32 ||

യുഗാദികൃദ്യുഗാവർത്തോ നൈകമായോ മഹാശനഃ |
അദ്യുശ്യാ വ്യക്തരുപശ്ച സഹസ്രജിദനന്തജിത് || 33 ||

ഇഷ്ടോഽവിശിഷ്ടശ്ശിഷ്ടേഷ്ടഃ ശിവണ്ഡീ നഹുഷോ വൃഷഃ |
ക്രോധഹാ ക്രോധകൃത്കർത്താ വിശ്വബാഹുർമ്മഹീധരഃ || 34 ||

അച്യുതഃ പ്രഥിതഃ പ്രാണഃ പ്രാണഭോ വാസവാനുജഃ |
അപാനിധി രധിഷ്ഠാനമപ്രമത്തഃ പ്രതിഷ്ഠിതഃ || 35 ||

സ്കന്ദസ്നാകന്ദധരോ ധൂർയോ വരഭോ വായുവാഹനഃ |
വാസുഭേവോ ബൃഹദ്ഭാനുരാദിഭേവഃ പുരന്ദരഃ || 36 ||

അശോകസ്താരണസ്താരഃ ശൂരഃ ശൗരിർജ്ജനേശ്വരഃ |
അനുകൂലഃ ശതാവർത്തഃ പദ്മീ പദ്മനിഭേക്ഷണഃ || 37 ||

പദ്മനാഭോഽരവിന്ദാക്ഷഃ പദ്മഗർഭഃ ശരീരഭൃത് |
മഹർദ്ധിര്യഭോ വൃദ്ധാത്മാ മഹാക്ഷോ ഗരുഡധ്വജഃ || 38 ||

അത്യുലഃ ശരഭോ ഭീമഃ സമയജ്ഞോ ഹവിർഹരിഃ |
സർവ്വലക്ഷണലക്ഷണ്യോ ലക്ഷ്മീവാൻ സമിതിഞ്ജയഃ || 39 ||

വിക്ഷരോ രോഹിതോ മാർഗ്ഗോ ഹേതൂർദ്ദാമോദരഃ സഹഃ |
മഹീധരോ മഹാഭാഗോ വേഗവാനമിതാശനഃ || 40 ||

ഉദ്ഭവഃ ക്ഷോഭണോ ദേവഃ ശ്രീഗർഭഃ പരമേശ്വരഃ |
കരണം കാരണം കർത്താ വികർത്താ ഗഹനോ ഗുഹഃ || 41 ||

വ്യവസായോ വ്യവസ്ഥാനഃ സംസ്ഥാനഃ സ്ഥാനഭോ ധ്രുവഃ |
പരർദ്ധിഃ പരമസ്പഷ്ടഃ തുഷ്ടഃ പുഷ്ടഃ ശുഭേക്ഷണഃ || 42 ||

രാമോ വിരാമോ വിരതോ മാർഗ്ഗോ നേയോ നയോഽനയഃ |
വീരശ്ശക്തിമതാം ശ്രേഷ്ഠോ ധർമ്മോ ധർമ്മവിദുത്തമഃ || 43 ||

വൈകുണ്ഠഃ പുരുഷഃ പ്രാണഃ പ്രാണഭഃ പ്രണമഃ പൃഥുഃ |
ഹിരണ്യഗർഭശ്ശത്രുഘ്നോ വ്യാപ്തോ വായുരധോക്ഷജഃ || 44 ||

ഋതുസ്സുദർശനഃ കാലഃ പരമേഷ്ഠീ പരിഗ്രഹഃ |
ഉഗ്രസ്സംവത്സരോ ദക്ഷോ വിശ്രാമോ വിശ്വദക്ഷിണഃ || 45 ||

വിസ്താരഃ സ്ഥാവരസ്ഥാനുഃ പ്രമാണം ബീജമവ്യയം |
അർത്ഥോഽനർത്ഥോ മഹാകോശോ മഹാഭാഗോ മഹാധനഃ || 46 ||

അനിർവിണ്ണഃ സ്ഥവിഷ്ടോ ഭൂർഭുർമ്മയുപോ മഹാമഖഃ |
നക്ഷത്രനേമിർന്നക്ഷത്രീ ക്ഷമഃ ക്ഷാമസ്സമീഹനഃ || 47 ||

യജ്ഞ ഇജ്യോ മഹേജ്യശ്ച ക്രതുസ്സത്രം സതാംഗതിഃ |
സർവ്വദർശീ നിവൃത്താത്മാ സർവ്വജ്ഞോ ജ്ഞാനമുത്തമം || 48 ||

സുവ്രതഃ സുമുഖസ്സുക്ഷ്മഃ സുഘോഷഃ സുഖദഃ സുഹൃത് |
മനോഹരോ ജിതക്രോധോ വീരബാഹുർവിഭാരണഃ || 49 ||

സ്യാപനസ്സുവശോ വ്യാപീ നൈകാത്മാ നൈകകർമ്മകൃത് |
വത്സരോ വത്സലോ വത്സീ രത്നഗർഭോ ധനേശ്വരഃ || 50 ||

ധർമ്മഗുബ്ധർമ്മകൃദ്ധർമ്മീ സദക്ഷരമസത്ക്ഷരം |
അവിജ്ഞാതാ സഹസ്രാംശുഃ വിധാതാ കൃതലക്ഷണഃ || 51 ||

ഗഭസ്തിനേമിസ്സത്വസ്ഥസ്സിംഹോ ഭൂതമഹേശ്വരഃ |
ആദിദേവോ മഹാദേവോ ദേവേശോ ദേവഭൃദ്ഗുരുഃ || 52 ||

ഉത്തരോ ഗോപതിർഗ്ലോപ്താ ജ്ഞാനഗമ്യഃ പുരാതനഃ |
ശരീരഭൃതഭൃദ്ഭോക്താ കപീന്ദ്രോ ഭൂരിദക്ഷിണഃ || 53 ||

സോമപോഽമൃതപഃ സോമഃ പുരുജിത്പുരുസത്തമഃ |
വിനയോ ജയഃ സത്യസന്ധോ ദാശാർഹഃ സാത്വതാം പതിഃ || 54 ||

ജീവോ വിനയിതാ സാക്ഷീ മുകുന്ദോഽമിതവിക്രമഃ |
അംഭോനിധിരനന്താത്മാ മഹോദധിശയോഽന്തകഃ || 55 ||

അജോ മഹാർഹഃ സ്യാഭാവ്യോ ജിതാമിത്രഃ പ്രമോദനഃ |
ആനന്ദോ നന്ദനോ നന്ദഃ സത്യധർമ്മാ ത്രിവിക്രമഃ || 56 ||

മഹർഷിഃ കപിലാചാർയഃ കൃതജ്ഞോ മേദിനീപതിഃ |
ത്രിപദസ്ത്രിദശാധ്യക്ഷോ മഹാശൃംഗഃ കൃതാന്തകൃത് || 57 ||

മഹാവരാഹോ ഗോവിന്ദഃ സുഷേണഃ കനകാംഗദീ |
ഗുഹ്യോ ഗഭീരോ ഗഹനോ ഗുപ്തശ്ചക്രഗദാധരഃ || 58 ||

വേധാഃ സ്വാംഗോഽജിതഃ കൃഷ്ണോ ഭൃഡഃ സംകർഷണോഽച്യുതഃ |
വരുണോ വാരുണോ വൃക്ഷഃ പുഷ്കരാക്ഷോ മഹാമനാഃ || 59 ||

ഭഗവാൻ ഭഗഹാ നന്ദീ വനമാലീ ഹലായുധഃ |
ആദിത്യോ ജ്യോതിരാദിത്യഃ സഹിഷ്ണുർഗൃതിസത്തമഃ || 60 ||

സുധന്വാ ഖണ്ഡപരശൂർദ്ദാരുണോ ഭ്രവിണപ്രഭഃ |
ദിവിസ്പൃക്സർവ്വഭൃഗ്യാസോ വാചസ്പതിരയോനിജഃ || 61 ||

ത്രിസാമാ സാമഗഃ സാമ നിർവ്വാണം ഭേഷജം ഭിഷക് |
സംന്യാസകൃച്ഛമഃ ശാന്തോ നിഷ്ഠാ ശാന്തിഃ പരായണം || 62 ||

ശുഭാംഗഃ ശാന്തിഭഃ സ്രഷ്ടാ കുമുഭഃ കുവലേശയഃ |
ഗോഹിതോ ഗോപതിർഗ്ലോപ്താ വൃഷഭാക്ഷോ വൃഷപ്രിയഃ || 63 ||

അനിവർത്തീ നിവൃത്താത്മാ സംക്ഷേപ്താ ക്ഷേമകൃച്ഛരിവഃ |
ശ്രീവത്സവക്ഷാഃ ശ്രീവാസഃ ശ്രീപതിഃ ശ്രീമതാം വരഃ || 64 ||

ശ്രീഭഃ ശ്രീശഃ ശ്രീനിവാസഃ ശ്രീനിധിഃ ശ്രീവിഭാവനഃ |
ശ്രീധരഃ ശ്രീകരഃ ശ്രേയഃ ശ്രീമാൻ ലോകത്രയാശ്രയഃ || 65 ||

സ്വക്ഷഃ സ്വംഗഃ ശതാനന്ദോ നന്ദിർജ്ജ്യോതിർഗ്ലണേശ്വരഃ |
വിജിതാത്മാ വിധേയാത്മാ സത്കീർത്തിശ്ചരിനസംശയഃ || 66 ||

ഉദീർണ്ണഃ സർവ്വതശ്ചക്ഷു രനീശഃ ശാശ്വതസ്ഥിരഃ |
ഭൃഗയോ ഭൃഷണോ ഭൃതിരശോകഃ ശോകനാശനഃ || 67 ||

അർച്ചിഷ്മാനർച്ചിതഃ കുംഭോ വിശുദ്ധാത്മാ വിശോധനഃ |
അനിരുദ്ധോഽപ്രതിരഥഃ പ്രഭൃമേനാഽമിതവിക്രമഃ || 68 ||

കാലനേമിനിഹാ ശൗരിഃ ശൂരഃ ശൂരജനേശ്വരഃ |
ത്രിലോകാത്മാ ത്രിലോകേശഃ കേശവഃ കേശിഹാ ഹരിഃ || 69 ||

കാമഭവഃ കാമപാലഃ കാമീ കാന്തഃ കൃതാഗമഃ |
അനിർദ്ദേശ്യവപുർവ്വിഷ്ണുഃ വീരോഽനന്തോ ധനഞ്ജയഃ || 70 ||

ബ്രഹ്മണ്യോ ബ്രഹ്മകൃദ്ബ്രഹ്മാ ബ്രഹ്മ ബ്രഹ്മവിവർദ്ധനഃ |
ബ്രഹ്മവിദ്ബ്രാഹ്മണോ ബ്രഹ്മീ ബ്രഹ്മജ്ഞോ ബ്രാഹ്മണപ്രിയഃ || 71 ||

മഹാക്രമോ മഹാകർമ്മാ മഹാതേജാ മഹോരഗഃ |
മഹാക്രതൂർമ്മഹായജാ മഹായജ്ഞോ മഹാഹവിഃ || 72 ||

സ്തവ്യഃ സ്തവപ്രിയഃ സ്തോത്രം സ്തുതഃ സ്തോതാ രണപ്രിയഃ |
പൂർണ്ണഃ പൂരയിതാ പുണ്യഃ പുണ്യകീർത്തിരനാമയഃ || 73 ||

മനോജവസ്തീർത്ഥകരോ വസുരേതാ വസുപ്രഭഃ |
വസുപ്രഭോ വാസുഭേവോ വസുർവ്വസുമനാ ഹവിഃ || 74 ||

സദ്ഗതിഃ സത്കൃതിഃ സത്താ സദ്ഭൂതിഃ സത്പരായണഃ |
ശൂരസേനോ യദുശ്രേഷ്ഠഃ സന്നിവാസഃ സുയാമുനഃ || 75 ||

ഭൂതാവസോ വാസുഭേവഃ സർവ്വാസുനിലയോഽനലഃ |
ദർപ്പഹാ ദർപ്പഭോഽഭ്യപ്തോ ദുർദ്ധരോഽഥാപരാജിതഃ || 76 ||

വിശ്വമൂർത്തിർമഹാമൂർത്തിഃ ദീപ്തമൂർത്തിരമൂർത്തിമാൻ |
അനേകമൂർത്തിരവ്യക്തഃ ശതമൂർത്തിഃ ശതാനനഃ || 77 ||

ഏകോ നൈകഃ സവഃ കഃ കിം യത്തത്പദമനുത്തമം |
ലോകബന്ധൂർല്ലോകനാഥോ മാധവോ ഭക്തവത്സലഃ || 78 ||

സുവർണ്ണവർണ്ണോ ഹേമാംഗോ വരാംഗശ്ചന്ദനാംഗദീ |
വീരഹാ വിഷമഃ ശൂന്യോ ഘൃതാശീരചലശ്ചലഃ || 79 ||

അമാനീ മാനഭോ മാന്യോ ലോകസ്വാമീ ത്രിലോകധൃത് |
സുമേധാ മേധജോ ധന്യഃ സത്യമേധാ ധരാധരഃ || 80 ||

തേജോ വൃഷോ ദ്യുതിധരഃ സർവ്വശസ്ത്രഭൂതാം വരഃ |
പ്രഗ്രഹോ നിഗ്രഹോ വ്യഗ്രോ നൈകശൃംഗോ ഗദാഗ്രജഃ || 81 ||

ചതുർമ്മൂർത്തിശ്ചതുർബ്ബാഹുശ്ചതുർവ്വുഹശ്ചതുർഗ്ഗതിഃ |
ചതുരാത്മാ ചതുർഭാവശ്ചതുർവ്വേദവിദേകപാത് || 82 ||

സമാവർത്തോ നിവൃത്താത്മാ ദുർജ്ജയോ ദുരതിക്രമഃ |
ദുർല്ലഭോ ദുർഗ്ഗമോ ദുർഗ്ഗോ ദുരാവാസോ ദുരാരിഹാ || 83 ||

ശുഭാംഗോ ലോകസാരംഗഃ സുതന്തുസ്തന്തുവർദ്ധനഃ |
ഇന്ദ്രകർമ്മാ മഹാകർമ്മാ കൃതകർമ്മാ കൃതാഗമഃ || 84 ||

ഉദ്ഭവഃ സുന്ദരഃ സുന്ദോ രത്നനാഭഃ സുലോചനഃ |
അർക്കോ വാജസനിഃ ശൃംഗീ ജയന്തഃ സർവ്വവിജ്ജയീ || 85 ||

സുവർണ്ണബിന്ദുരക്ഷോഭ്യഃ സർവ്വവാഗീശ്വരേശ്വരഃ |
മഹാഹൃദോ മഹാഗർത്തോ മഹാഭൂതോ മഹാനിധിഃ || 86 ||

കുമുദഃ കുന്ദരഃ കുന്ദഃ പർജ്ജന്യഃ പവനോഽനിലഃ |
അമൃതാശോഽമൃതവപുഃ സർവ്വജ്ഞഃ സർവ്വതോമുഖഃ || 87 ||

സുലഭഃ സുവ്രതഃ സിദ്ധഃ ശത്രുജിച്ഛശത്രുതാപനഃ |
ന്യഗ്രോധോദുംബരോഽശ്വതമഃ ചാണുരാന്ധ്രനിഷുഭനഃ || 88 ||

സഹസ്രാർച്ചിഃ സപ്തജിഹ്വഃ സപ്തതൈധഃ സപ്തവാഹനഃ |
അമൂർത്തിരനഘോഽചിന്ത്യോ ഭയകൃദ്ഭയനാശനഃ || 89 ||

അണുർബൃഹൽകൃശഃ സ്ഥൂലോ ഗുണഭൃന്നിർഗ്ഗുണോ മഹാൻ |
അധൃതഃ സ്വധൃതഃ സ്വാസ്യഃ പ്രാഗ്ഗംഗോ വംശവർദ്ധനഃ || 90 ||

ഭാരഭൃത്കഥിതോ യോഗീ യോഗീശഃ സർവ്വകാമഭഃ |
ആശ്രമഃ ശ്രമണഃ ക്ഷാമഃ സുപർണ്ണോ വായുവാഹനഃ || 91 ||

ധനുർദ്ധരോ ധനുർവ്വേദോ ദണ്ഡോ ദമയിതാഽഭമഃ |
അപരാജിതഃ സർവ്വസഹോ നിയന്താ നിയമോ യമഃ || 92 ||

സത്ത്വവാൻ സാത്ത്വികഃ സത്യഃ സത്യധർമ്മപരായണഃ |
അഭിപ്രായഃ പ്രിയാർഹോഽർഹഃ പ്രിയകൃത്പ്രീതിവർദ്ധനഃ || 93 ||

വിഹായസഗതിർജ്ജ്യാതിഃ സുരുചിർഹൃതഭൃഗ്വിഭൃഃ |
രവിർവ്വിരോചനഃ സൂര്യഃ സവിതാ രവിലോചനഃ || 94 ||

അനന്ത ഹൃതഭൃഗ്ഭോക്താ സുഖദോ നൈകഭോഗ്രജഃ |
അനിർവ്വിണ്ണഃ സദാമർഷീ ലോകാധിഷ്ഠാന മദ്ഭൃതഃ || 95 ||

സനാത്സനാതനതമഃ കപിലഃ കപിരവ്യയഃ |
സ്വസ്തിദഃ സ്വസ്തികൃത്യസ്തി സ്വസ്തിഭുക്സ്വസ്തിദക്ഷിണഃ || 96 ||

അരൗദ്രഃ കുണ്ഡലീ ചക്രീ വിക്രമ്യൂർജ്ജിതശാസനഃ |
ശബ്ദാതിഗഃ ശബ്ദസഹഃ ശിശിരഃ ശർവ്വരീകരഃ || 97 ||

അക്രൂരഃ പേശലോ ദക്ഷോ ദക്ഷിണഃ ക്ഷമിണാഃ വരഃ |
വിഭത്തമോ വീതഭയഃ പുണ്യശ്രവണകീർത്തനഃ || 98 ||

ഉത്താരണോ ദുഷ്കൃതിഹാ പുണ്യോ ദുഃസ്വപ്നനാശനഃ |
വീരഹാ രക്ഷണഃ സന്തോ ജീവനഃ പര്യവസ്ഥിതഃ || 99 ||

അനന്തരുപോനന്തശ്രീർജ്ജിതമന്യൂർഭയാപഹഃ |
ചതുരസ്രോ ഗഭീരാത്മാ വിദിശോ വ്യാദിശോ ദിശഃ || 100 ||

അനാദിർഭൂർഭുവോ ലക്ഷ്മീഃ സുവീരോ രുചിരാംഗദഃ |
ജനനോ ജനജന്മാദിഃ ഭീമോ ഭീമപരാക്രമഃ || 101 ||

ആധാരനിലയോ ധാതാ പുഷ്പഹാസഃ പ്രജാഗരഃ |
ഊർധ്വഗഃ സത്പഥാചാരഃ പ്രാണദഃ പ്രണവഃ പണഃ || 102 ||

പ്രമാണം പ്രാണനിലയഃ പ്രാണധൃത്പ്രാണജീവനഃ |
തത്ത്വം തത്ത്വവിദേകാത്മാ ജന്മമൃത്യുജരാതിഗഃ || 103 ||

ഭൂർഭുവഃ സ്വസ്തരുസ്താരഃ സവിതാ പ്രപിതാമഹഃ |
യജ്ഞോ യജ്ഞപതിർയജ്ഞാ യജ്ഞാംഗോ യജ്ഞവാഹനഃ || 104 ||

യജ്ഞഭൃദ്യജ്ഞകൃദ്യജ്ഞീ യജ്ഞഭൃഗൃജ്ഞസാധനഃ |
യജ്ഞാന്തകൃദ്യജ്ഞഗൃഹ്യമന്നമന്നാദ ഏവ ച || 105 ||

ആത്മയോനിഃ സ്വയജ്ഞാതോ വൈഖാനഃ സാമഗായനഃ |
ദേവകീനന്ദനഃ സ്രഷ്ടാ ക്ഷിതീശഃ പാപനാശനഃ || 106 ||

ശംഖഭൃന്നനകീ ചക്രീ ശാർങ്ഗധമ്പാ ഗദാധരഃ |
രഥാംഗപാണിരക്ഷോഭ്യഃ സർവ്വപ്രഹരണായുധഃ || 107 ||
ശ്രീസർവ്വപ്രഹരണായുധ ഓം നമ ഇതി ||

വനമാലീ ഗഭീ ശാർങ്ഗീ ശംഖീ ചക്രീ ച നനകീ |
ശ്രീമാൻ നാരായണോ വിഷ്ണുർവ്വാസുദേവോഽഭിരക്ഷതു ||
ശ്രീവാസുദേവോഽഭിരക്ഷതു ഓം നമ ഇതി ||

|| ഫലശ്രുതിശ്ലോകാഃ ||

ഇതീദം കീർത്തനീയസ്യ കേശവസ്യ മഹാത്മനഃ |
നാമ്നാം സഹസ്രം ദിവ്യാനാമശേഷേണ പ്രകീർത്തിതം || 1 ||

യ ഇദം ശൃണുയാന്നിത്യം യശ്ചാപി പരികീർത്തയേത് |
നാശുഭം പ്രാപ്നുയാത് കിഞ്ചിത് സോഽമൃതേഹ ച മാനവഃ || 2 ||

വേദാന്തഗോ ബ്രാഹ്മണഃ സ്യാത് ക്ഷത്രിയോ വിജയീ ഭവേത് |
വൈശ്യോ ധനസമൃദ്ധഃ സ്യാച്ഛൂദ്രഃ സുഖമവാപ്നുയാത് || 3 ||

ധർമ്മാർത്ഥീ പ്രാപ്നുയാദ്ധർമ്മമർത്ഥാർത്ഥീ ചാർത്ഥമാപ്നുയാത് |
കാമാനവാപ്നുയാത് കാമീ പ്രജാർത്ഥീ ചാപ്നുയാത് പ്രജാഃ || 4 ||

ഭക്തിമാൻ യഃ സദോത്ഥായ ശുചിസ്തദ്ഗതമാനസഃ |
സഹസ്രം വാസുദേവസ്യ നാമ്നാമേതത് പ്രകീർത്തയേത് || 5 ||

യശഃ പ്രാപ്നോതി വിപുലം ജ്ഞാതി പ്രാധാന്യമേവ ച |
അചലാം ശ്രീയമാപ്നോതി ശ്രേയഃ പ്രാപ്നോത്യനുത്തമം || 6 ||

ന ഭയം ക്വചിദാപ്നോതി വീര്യം തേജശ്ച വിന്ദതി |
ഭവത്യരോഗോ ദ്യുതിമാൻ ബലരുപഗുണാമ്പിതഃ || 7 ||

രോഗാർത്തോ മുച്യതേ രോഗാദ്ബലോ മുച്യേത ബന്ധനാത് |
ഭയാമുച്യേത ഭീതസ്തു മുച്യേതാപന്ന ആപദഃ || 8 ||

ഭൂർഗ്ഗാണൃതിതരത്യാശു പുരുഷഃ പുരുഷോത്തമം |
സ്തുവന്നാമസഹസ്രേണ നിത്യം ഭക്തിസമന്വിതഃ || 9 ||

വാസുദേവാശ്രയോ മർത്തേയാ വാസുദേവപരായണഃ |
സർവ്വപാപവിശുദ്ധാത്മാ യാതി ബ്രഹ്മ സനാതനം || 10 ||

ന വാസുദേവഭക്താനാമശുഭം വിദ്യതേ ക്വചിത് |
ജന്മമൃത്യുജരാവ്യാധിഭയം നൈവോപജായതേ || 11 ||

ഇമം സ്തവമധീയാനഃ ശ്രദ്ധാഭക്തിസമന്വിതഃ |
യുജ്യേതാത്മസുഖക്ഷാന്തി ശ്രീധൃതിസ്തമ്യതികീർത്തിഭിഃ || 12 ||

ന ക്രോധോ ന ച മാത്സര്യം ന ലോഭോ നാശുഭാ മതിഃ |
ഭവന്തി കൃതപുണ്യാനാം ഭക്താനാം പുരുഷോത്തമേ || 13 ||

ദ്യൗഃ സചന്ദ്രാർക്കനക്ഷത്രാ ഖം ദിശോ ഭൂർമ്മഹോദധിഃ |
വാസുദേവസ്യ വീർയേണ വിധൃതാനി മഹാത്മനഃ || 14 ||

സസുരാസുരഗന്ധർവ്വം സയക്ഷോരഗരാക്ഷസം |
ജഗദ്ഭഗേ വർത്തതേദം കൃഷ്ണസ്യ സചരാചരം || 15 ||

ഇന്ദ്രിയാണി മനോ ബുദ്ധിഃ സത്ത്വം തേജോ ബലം ധൃതിഃ |
വാസുദേവാത്മകാന്യാഹുഃ ക്ഷേത്രം ക്ഷേത്രജ്ഞേ ഏവ ച || 16 ||

സർവ്വാഗമാനാമാചാരഃ പ്രഥമം പരികൽപിതഃ |
ആചാരപ്രഥമോ ധർമ്മോ ധർമ്മസ്യ പ്രഭൂരച്യുതഃ || 17 ||

ഋഷയഃ പിതരോ ദേവാ മഹാഭൂതാനി ധാതവഃ |
ജംഗമാജംഗമം ചേദം ജഗന്നാരായണോദ്ഭവം || 18 ||

യോഗജ്ഞാനം തഥാ സാംഖ്യം വിദ്യാഃ ശിൽപാദികർമ്മ ച |
വേദാഃ ശാസ്ത്രാണി വിജ്ഞാനമേതത്സർവ്വം ജനാർദ്ദനാത് || 19 ||

ഏകോ വിഷ്ണുർമ്മഹദ്ഭൂതം പൃഥഗ്ഭൂതാനൃണേകശഃ |
ത്രീൻ ലോകാൻ വ്യാപ്യ ഭൂതാത്മാ ഭുംകേത വിശ്വഭൂഗവ്യയഃ || 20 ||

ഇമം സ്തവം ഭഗവതോ വിഷ്ണോർവ്യാസേന കീർത്തിതം |
പഠേദ്യ ഇച്ഛേത് പുരുഷഃ ശ്രേയഃ പ്രാപ്തും സുഖാനി ച || 21 ||

വിശ്വേശമജം ദേവം ജഗതഃ പ്രഭവാപ്യയം |
ഭജന്തി യേ പുഷ്കരാക്ഷം ന തേ യാന്തി പരാഭവം || 22 ||
ന തേ യാന്തി പരാഭവം ഓം നമ ഇതി |

അർജ്ജുന ഉവാച
പദ്മപത്രവിശാലാക്ഷ പദ്മനാഭ സുരോത്തമ |
ഭക്താനാമനുരക്താനാം ത്രാതാ ഭവ ജനാർദ്ദന || 1 ||

ശ്രീഭഗവാനുവാച
യോ മാം നാമസഹസ്രേണ സ്തോതുമിച്ഛതി പാണ്ഡവ |
സോഹ്വമേകേന ശ്ലോകേന സ്തുത ഏവ ന സംശയഃ || 2 ||
സ്തുത ഏവ ന സംശയ ഓം നമ ഇതി ||

വ്യാസ ഉവാച
വാസനാഭാസുഭേവസ്യ വാസിതം തേ ജഗത്രയം |
സർവ്വഭൂതനിവാസോഽസി വാസുഭേവ നമോഽസ്തു തേ || 3 ||
ശ്രീവാസുഭേവ നമോഽസ്തു ത ഓം നമ ഇതി ||

പാർവ്വത്യുവാച
കേനോപായേന ലഘുനാ വിഷ്ണോർന്നാമസഹസ്രകം |
പഠ്യതേ പണ്ഡിതൈർന്നിത്യം ശ്രോതുമിച്ഛരാമ്യഹം പ്രഭോ || 4 ||

ഈശ്വര ഉവാച
ശ്രീരാമ രാമ രാമേതി രമേ രാമേ മനോരമേ |
സഹസ്രനാമതത്സുല്യം രാമനാമ വരാനനേ || 5 ||
ശ്രീരാമനാമ വരാനന ഓം നമ ഇതി ||

ബ്രഹ്മ്മോവാച
നമോഽസ്ത്വനന്തായ സഹസ്രമൂർത്തയേ
സഹസ്രപാദാക്ഷിശിരോരുബാഹവേ |

സഹസ്രനാമേന പുരുഷായ ശാശ്വതേ
സഹസ്രകോടീയുഗധാരിണേ നമഃ || 6 ||
സഹസ്രകോടീയുഗധാരിണ ഓം നമ ഇതി ||

സഞ്ജയ ഉവാച
യത്ര യോഗേശ്വരഃ കൃഷ്ണോ യത്ര പാർത്ഥോ ധനുർഭരഃ |
തത്ര ശ്രീർവ്വിജയോ ഭൂതിർധ്രുവാ നീതിർമ്മതിർമ്മമ || 7 ||

ശ്രീഭഗവാനുവാച
അനന്യാശ്ചിന്തയന്തോ മാം യേ ജനാഃ പര്യുപാസതേ |
തേഷാം നിത്യാഭിയുക്താനാം യോഗക്ഷേമം വഹാമ്യഹം || 8 ||

പരിത്രാണായ സാധുനാം വിനാശായ ച ഭുഷ്കൃതാം |
ധർമ്മസംസ്ഥാപനാർത്ഥായ സംഭവാമി യുഗേ യുഗേ || 9 ||

ആർത്താ വിഷ്ണോഃ ശിഥിലാശ്ച ഭീതാഃ
ഘോരേഷു ച വ്യാധിഷു വർത്തമാനാഃ |
സംകീർത്ത്യ നാരായണശബ്ദമാത്രം
വിമുക്തദുഃഖാഃ സുഖിനോ ഭവന്തി || 10 ||

കായേന വാചാ മനസേന്ദ്രിയൈർവ്വാ
ബുദ്ധ്യാഽഽത്മനാ വാ പ്രകൃതേഃ സ്വഭാവാത് |
കരോമി യദ്യത് സകലം പരസ്ഥൈ
നാരായണായേതി സമർപ്പയാമി || 11 ||

|| ഇതി ശ്രീമഹാഭാരതേ ശതസഹസ്രികായാം സംഹിതായാം
വൈയാസികൃമാനുശാസനികപർവ്വണി
ശ്രീഭീഷ്മയുധിഷ്ഠിരസംവാദേ
ശ്രീവിഷ്ണുസഹസ്രനാമസ്തോത്രം സമ്പൂർണ്ണം ||